


عشقت مجازی کا اضطراب اور آن کا علاج



شیخ العرب عارف نایاب مجدد دہراجہ حضرت مولانا شاہ حکیم محمد سید حسن علیہ السلام
والعجب عجیب عارف نایاب مجدد دہراجہ حضرت مولانا شاہ حکیم محمد سید حسن علیہ السلام



عشقِ مجازی کا اضطراب

اور اس کا علاج

شیخ العرب عارف باللہ مجدد زمانہ
و العجم علامہ حکیم محدث مسلم خیر صاحب
حضرت مولانا شاہ حکیم محدث مسلم خیر صاحب

ناشر



بی، ۸۳، سندھ بلوچ ہاؤ سنگ سوسائٹی، گلستان جوہر بلاک نمبر ۱۲ کراچی

www.hazratmeersahib.com



بھیں صحبت ابرار یہ درج محبت کے
بُنْيَادِ نصیحت دستوں کی اشاعت ہے
محبت تیرا صدقہ ہے تمہرے سیکے نازل کے جو میں نیش کرتا ہوں خواہ تیرے سیکے رازوں کے

انتساب *

یہ انتساب

شیخ العرب عارف اللہ مجدد زمانہ حضرت مولانا شاہ حکیم محمد اللہ خپڑا صاحب
والعجمی مبارکہ میں اپنی جملہ تصانیف پر تحریر فرمایا کرتے تھے۔

اھقر کی جملہ تصانیف تالیفات *

مرشدزاد مولانا ماجد زندہ حضرت انس شاہ ابرار حنفی صاحب رحمۃ اللہ تعالیٰ علیہ

دور

حضرت اقدس مولانا شاہ عبدالغفار حنفی صاحب مولوی رحمۃ اللہ تعالیٰ علیہ

دور

حضرت اقدس مولانا شاہ محمد احمد صاحب رحمۃ اللہ تعالیٰ علیہ
کی

صحابتوں کے فیوض و برکات کا مجموعہ میں

راہقر محمد خاست عنان تعالیٰ عنہ



ضروری تفصیل

نام وعظ: عشق مجازی کا ضطراب اور اس کا علاج

نام واعظ: مجید و محبوبی مرشدی و مولائی سراج المیلت والدین شیخ العرب و الجم عارف بالله
قطب زمال مجدد دو را حضرت مولانا شاہ بحیرم مُحَمَّدَ الْخَرَصَابِ رَحْمَةُ اللَّهِ

تاریخ وعظ: اتوار، ۳ محرم ۱۴۰۹ھ مطابق ۱۲ اگست ۱۹۸۸ء

مقام: مدینہ منورہ

موضوع: تَبَرَّكَ الَّذِي يَبِرِّهُ الْمُلْكُ الْخُ لخ کی تفسیر

مرتب: حضرت اولیٰ سید شریٹ جمیل مسماۃ الرحمۃ
خادم خاص و خلیفہ مجازیت حضرت والدین

اشاعت اول: ۱۲ محرم ۱۴۳۶ھ مطابق ۵ نومبر ۱۹۱۳ء



ناشر:

بی ۸۳، مندرجہ بلوچ ہاؤسنگ سوسائٹی، گلستان جوہر بلاک نمبر ۱۲ کراچی

عنوانات

صفحہ نمبر

۶.....	عشقِ مجازی کا عالمِ اضطراب
۷.....	نفع و ضرر کسی مخلوق کے اختیار میں نہیں
۸.....	مصیبت اور معصیت
۱۰.....	ریا کی حقیقت
۱۲.....	تازیہ نہ عبرت
۱۳.....	دین پر استقامت ایک ہزار کرامات سے افضل ہے
۱۴.....	مسلمان بیویوں کے لیے خوشخبری
۱۶.....	حلاوتِ بصارت فدا کرنے سے حلاوتِ بصیرت عطا ہوتی ہے
۱۷.....	فرما برداری ہی اصل وفاداری ہے
۱۸.....	اللہ والوں کی اچھی نظر لگنے کا استدلال
۱۹.....	دل میں تجلیاتِ الہیہ کا نزول کب ہوتا ہے؟
۲۱.....	ایک دفعہ سجحان اللہ کہنا سلطنت سلیمانی سے افضل ہے
۲۳.....	حق تعالیٰ کی قدرتِ قاہرہ
۲۳.....	شیطان کے مکروہ فریب کی ایک مثال
۲۵.....	شیطانی وساوس اور اس کا علاج
۲۶.....	اللہ تعالیٰ کی رحمت شیطان پر بھی وسیع ہے
۲۶.....	دل کی قیمت صحبتِ اہل اللہ سے بڑھتی ہے

۲۸.....	صحبت اہل اللہ کی تاثیر.....
۲۹.....	تعلق مع اللہ کا معیار.....
۳۰.....	علم کی روشنی کی مثال.....
۳۱.....	بصارت بصیرت کے تالع ہوتی ہے.....
۳۲.....	بدل کی چار اقسام.....
۳۳.....	انہ اربعہ کے نزدیک ڈاڑھی رکھنا واجب ہے.....
۳۵.....	إِنَّ اللَّهَ حَبِيبٌْ وَمَا يَصْنَعُونَ کی چار تفاسیر.....
۳۷.....	شیخ کا حسن ظن.....
۳۸.....	ایک لطیفہ.....



اَكْحَمْدُ لِلَّهِ وَ كَفَىْ وَ سَلَامٌ عَلَى عِبَادَةِ الَّذِينَ اصْطَفَى اَمَّا بَعْدُ!
 فَاعُوذُ بِاللَّهِ مِن الشَّيْطَنِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ
 تَبَرَّكَ الَّذِي يَرِيدُهُ الْمُلْكُ وَ هُوَ عَلَى كُلِّ شَيْءٍ قَدِيرٌ ○ الَّذِي خَلَقَ الْمَوْتَ
 وَ الْحَيَاةَ لِيَبْلُو كُمْ اِيْكُمْ اَحْسَنُ عَمَلاً وَ هُوَ الْعَزِيزُ الْغَفُورُ ○

(سورہ الملک، آیت ۲۱)

جس کا بلڈ پریشر ہائی ہوتا ہے نمک اس کے لئے نقصان دہ ہوتا ہے،
 اسی طرح نمکین صورتوں سے بھی احتیاط کرو، ان سے روحانی بلڈ پریشر ہائی ہوتا
 ہے جس طرح غذا میں جسمانی ہائی بلڈ پریشر کا باعث بنتی ہیں۔ اس پر میرا شعر
 ہے۔

جس غذا میں بھی ہونمک شامل
 واجب الاحتفاظ ہوتی ہے
 جن کی صورت میں ہونمک شامل
 واجب الاحتفاظ ہوتے ہیں

عشقِ مجازی کا عالمِ اضطراب

ان حسینوں کو دیکھنے سے روحانی بلڈ پریشر کیوں ہائی ہو جاتا ہے؟ اب
 اس کی وجہ سنئے۔ جس دن چودھویں تاریخ کا چاند نکلتا ہے اس دن سممندر میں
 جوار بھائی آ جاتا ہے، سممندر اپنی حد سے ایک فرلانگ آگے بڑھ جاتا ہے، چاند

کے حسن کا اس پر یہ اثر پڑتا ہے۔ تو دل کے دریا اور سمندر کے طوفان سے بچوں، زمین کے چاند و دل سے نظر نہ ملا اور دل میں جوار بھانا شروع ہو جائے گا، مدد جزر ہو گا، طغیانی و طوفان پچے گا، دل میں بے چینی شروع ہو جائے گی، آج تک مجھ سے کسی نے نہیں کہا کہ مجھے حسینوں سے چین ملا ہے، سب نے یہی کہا کہ دل بے چین ہے۔

جب میں کانپور گیا تو میرے شیخ مولانا شاہ ابراہیق صاحب دامت برکاتہم کے پاس ایک ڈاکٹر آیا، اس نے کہا کہ حضرت سے تہائی میں بات کرنی ہے، میں بھی اٹھ کر جانے لگا تو کہا کہ آپ بیٹھے رہیے۔ اس نے حضرت سے کہا کہ آج کل ایک عالم اضطراب طاری ہے، میں کسی سے شادی کرنا چاہتا ہوں، وہ راضی نہیں ہوتی، کوئی وظیفہ بتائیے۔ تو ان صورتوں کی وجہ سے اس دنیا میں ہر شخص بے چین ہے، یہ صورت پرستی تہایت خطرناک مرض ہے۔ اس نے مولا ناروی رحمۃ اللہ علیہ فرماتے ہیں۔

گر ز صورت بگذری اے دوستاں
گلستان است گلستان است گلستان
دوستو! اگر صورت پرستی سے باز آ جاؤ، صورتوں کی پوجا نہ کرو تو اللہ تعالیٰ قرب کے تمہیں باغ ہی باغ نظر آئے گا۔

نفع و ضر کسی مخلوق کے اختیار میں نہیں

میں نے بیان کے شروع میں سورہ ملک کی آیت پڑھی تھی۔ کل میں نے وعدہ کیا تھا کہ ان شاء اللہ تعالیٰ اللہ کے نبی صلی اللہ علیہ وسلم کی زبان سے اللہ کے کلام یعنی سورہ ملک کی تفسیر بیان کروں گا۔ جب کسی آیت کی تفسیر براہ راست حدیث سے مل جاتی ہے تو یہ بہت ہی قابل مسرت اور بہت اہم چیز ہوتی ہے اور

اس سے بہت لطف آ جاتا ہے۔ تو اللہ سبحانہ و تعالیٰ ارشاد فرماتے ہیں کہ بڑی ہی بارکت ہے ہماری ذات جس کے قبضہ میں تمام کائنات ہے، عرشِ اعظم سے لے کر تمام آسمان، سورج، چاند، سمندر اور دریا سمیت اللہ کے حکم کے بغیر ایک ذرہ ہل نہیں سکتا، اس لئے کسی قسم کا ضرر اور نفع کسی کے بھی اختیار میں نہیں ہے۔ ایک عرب اپنی بیوی کو سمجھا رہا تھا جو کبھی ہوائی جہاز میں نہیں بیٹھی تھی اور ڈر رہی تھی، تو وہ عربی زبان میں کہہ رہا تھا:

﴿قُلْ لَّنَّ يُصِيبَنَا إِلَّا مَا كَتَبَ اللَّهُ لَنَا﴾

سورۃ التوبۃ، آیت: ۵۱

ہم پر کوئی مصیبت ہرگز نہیں آ سکتی مگر جو اللہ نے لکھ دی ہے، ہو مَوْلَنَا اور وہ ہمارے مولیٰ ہیں۔ مسلمان کو کسی قسم کی کوئی تکلیف آئے سوائے نافرمانی کے، جیسے کوئی کہے کہ اب انے لکھ دیا ہے تو ربا کی رحمت کے لحاظ سے مَوْلَنَا کے معنی سب ہمارے لئے مفید ہیں، نافرمانی تو مضر ہے، معصیت مصیبت سے کئی درجے بدتر چیز ہے۔

المصیبت اور معصیت

شیخ سعدی شیز اری رحمۃ اللہ علیہ گلستان میں لکھتے ہیں کہ ایک بزرگ دریا کے کنارے بخار میں بتلا تھے، کسی نے کہا حضور! آپ کے پھونک سے جھاؤ سے تعویذ سے سب کے بخار اچھے ہو رہے ہیں اور آپ بخار میں بتلا ہیں تو انہوں نے کہا۔

الحمد لله در مصیبت گرفتار هستم
لیکن در معصیت گرفتار نه هستم

میں مصیبت میں گرفتار ہوں، تکلیف میں ہوں جس کی وجہ سے گناہ معاف

ہو رہے ہیں اور میں اجر پار ہا ہوں لیکن شکر ہے کہ میں اللہ تعالیٰ کی کسی نافرمانی میں گرفتار نہیں ہوں۔ تو بزرگوں نے ہمیشہ اس کا اہتمام کیا ہے، وہ معصیت سے زیادہ اہتمام سے بچتے ہیں، اگر دنیا میں ان کو کوئی مصیبۃ اور غم ہے تو صرف معصیت ہے کہ ہر اللہ والا چاہتا ہے کہ میری ایک سانس بھی اللہ تعالیٰ کی نافرمانی میں نہ گزرے اور اگر ایمان ہے اور اللہ پر صحیح یقین ہے کہ ہمیں اللہ کو حساب دینا ہے تو یہ فکر پوری امت کو ہونی چاہیے اور یہ فکر اہل اللہ سے لی جاتی ہے، ان کی صحبت میں رہتے رہتے اگر یہ فکر منتقل نہیں ہوتی تو اس شخص کے اخلاص میں کمی ہے۔ خوب غور سے سن لو! اللہ والوں اور بزرگانِ دین کے پاس رہنے کے لیے نیت درست کرو کہ ہم یہاں کیوں رہتے ہیں، گھر چھوڑ کر، کاروبار، خاندان اور نوکری چھوڑ کر کسی بزرگ کے پاس کیوں گئے؟ تا کہ ہم اس سے اللہ تعالیٰ کی رضا اور خوشودی حاصل کریں۔ لہذا اگر خانقاہ میں رہ کر یا مکرمہ اور مدینہ شریف جیسی محترم جگہ میں رہ کر گناہ نہ چھوڑیں اور یہاں بھی گناہ کریں تو سوچ لو کہ ہمارا یہ عمل کیسا ہے۔

علامہ جلال الدین سیوطی رحمۃ اللہ علیہ نے جامع صغیر میں یہ روایت نقل کی ہے کہ حضور صلی اللہ علیہ وسلم کی بارگاہ میں امت کے اعمال پیش ہوتے ہیں تو یہ سوچنا چاہیے کہ ہمارے اعمال سے کہیں حضور صلی اللہ علیہ وسلم کو غم نہ پہنچے ورنہ وہ کیا فرمائیں گے کہ یہ نالائق بلد رسول میں رہتا ہے اور پھر بھی عورتوں کو تاتا ہے، بری نظر سے دیکھتا ہے اور گندے گندے خیالات پکاتا ہے۔ بتائیے! آپ صلی اللہ علیہ وسلم کو صدمہ پہنچانا کیسا ہے؟ اور پھر اللہ تعالیٰ سے بھی حیا آنی چاہیے۔ لوگ کہتے ہیں کہ صاحب ڈاڑھی رکھنے سے شرم آتی ہے اور اگر رکھیں بھی تو ایک مشت رکھنے سے شرم آتی ہے۔ بعض لوگ کہتے ہیں کہ شیخ لے کر چلتا ہوں تو لوگ مجھے نیک سمجھتے ہیں لہذا مجھے شرم آتی ہے۔ حضرت تھانوی رحمۃ اللہ علیہ نے فرمایا کہ اگر لوگ آپ کو نیک سمجھتے ہیں تو آپ کا کیا نقصان

ہے؟ کیا آپ یہ چاہتے ہیں کہ لوگ آپ کو بدمعاش سمجھیں؟ اگر لوگ نیک سمجھتے ہیں تو کسی کے سمجھنے سے دکھاونہیں ہو گا بس آپ خود کو نیک نہ سمجھیں۔

ریا کی حقیقت

حکیم الامت حضرت تھانوی رحمۃ اللہ علیہ ریا کے بارے میں ایک حدیث پیش فرماتے ہیں کہ حضرت ابو ہریرہ رضی اللہ عنہ رسول اللہ ﷺ سے عرض کرتے ہیں کہ:

((يَا أَرْسُولَ اللَّهِ! بَيْنَا أَكَانَ فِي بَيْتِنِي فِي مُصَلَّىٰ))

(مشکوٰۃ البصائر، کتاب الرفاق، باب الریاء والسبعة)

میں اپنے گھر میں تھا اپنے مصلیٰ پر عبادت کر رہا تھا، نظری نمازوں میں مشغول تھا،
 إِذْ دَخَلَ عَلَى رَجُلٍ فَأَعْجَبَنِي الْحَالُ الَّتِي رَأَيْتُ عَلَيْهَا
 اچانک ایک آدمی آگیا، پس مجھے اپنا حال اچھا معلوم ہوا کہ اس شخص نے مجھے اس حال میں دیکھا اور میرا دل خوش ہو گیا۔ یہ تھے صحابہ جو اپنی خوشی اور غم کا بھی قهر مامیٹر رکھتے تھے، حضرت ابو ہریرہ دربارِ رسالت میں آرہے ہیں کہ اے اللہ کے رسول! ہماری یہ خوشی جائز ہے یا ناجائز؟ جب ایک آدمی نے انہیں عبادت میں مشغول دیکھا تو ان کے دل نے خوشی محسوس کی اور ان کو اپنا یہ حال اچھا معلوم ہوا تو فوراً دل میں کھٹک پیدا ہوتی کہ کہیں دکھاوا تو نہیں ہو گیا۔ آپ صلی اللہ علیہ وسلم نے فرمایا

رَحْمَةُ اللَّهِ يَا أَبَا هُرَيْرَةَ إِنَّكَ أَجْرَانِ أَجْرَ السَّيِّدِ وَأَجْرُ الْعَالَمِيَّةِ

تجھ پر خدا کی رحمت نازل ہو، تیرے لئے تو دو گناہ جر ہے پوشیدہ عبادت کا بھی کیونکہ تم گھر میں چھپ کر عبادت کر رہے تھے اور اعلانیہ عبادت کا بھی کوئی ثواب مل گیا۔

تو دکھانے میں اور دیکھنے میں فرق ہے۔ ساری دنیا ہماری عبادت کو

دیکھ لے تو یہ ریانہیں ہے، ریا دکھانے کی نیت سے ہوتی ہے۔ محدثین نے لکھا ہے کہ تسبیح شیطان کا کوڑا ہے، تسبیح دیکھتے ہی وہ بھاگ جاتا ہے، تسبیح ہاتھ میں ہے اور اللہ! اللہ! کرتا جا رہا ہے تو وہ کسی عورت کو نہیں دیکھ سکتا، سوچتا ہے کہ عورت بھی کیا کہے گی کہ یہ عجیب ملا ہے، ہاتھ میں تسبیح ہے اور آنکھ میں شیطان۔ الہذا تسبیح بہت سے گناہوں سے بچاتی ہے لیکن پوری یعنی ایک مشت ہو، ورنہ جو لوگ چھوٹی سی ڈاڑھی رکھتے ہیں یعنی کچھ مولوی اور کچھ مسٹر تو وہ ایک خاص قسم کی مخلوق بن جاتے ہیں، ان کی نیت یہ ہوتی ہے کہ ہم مسٹروں میں جائیں گے تو لوگ یہ سمجھیں کہ یہ پرانا دقیانوں نہیں ہے، ابھی یہ بخرا دقیانوں میں پورا غرق نہیں ہے، تھوڑا ماڈرن علوم میں بھی دسترس رکھتا ہے اور اگر مولویوں میں جائیں تو وہ بھی بالکل مسٹرنہیں سمجھیں گے، تو وہ دونوں طرف سے دادوسلام لینا چاہتے ہیں، حالانکہ حقیقت یہ ہے کہ دونوں طرف والے اسے اپنے جیسا نہیں سمجھتے، مولوی کہتے ہیں کہ ابھی یہ پورا مولوی نہیں ہے اور مسٹر کہتے ہیں کہ یہ پورا مسٹرنہیں ہے۔ اسی لیے اللہ تعالیٰ فرماتے ہیں:

﴿يَا أَيُّهَا الَّذِينَ آمَنُوا إِذْ خُلُوا فِي السِّلِيمِ كَافَّةً﴾

(سورة البقرة، آیت: ۲۰۸)

اے ایمان والو! اسلام میں پورے کے پورے داخل ہو۔ ایک بزرگ بابا جنم احسن کا شعر ہے۔

نہیں ہوں کسی کا تو کیوں ہوں کسی کا
اُنہی کا اُنہی کا ہوا جا رہا ہوں
سوچو تو کہ جب ہم صرف اللہ تعالیٰ ہی کے ہیں تو پورے کے پورے ہی اللہ تعالیٰ
کے کیوں نہیں ہو جاتے۔ اللہ کی رضا کے بعد پوری کائنات آپ کے تابع ہے۔

جگہ مراد آبادی کا ایک شعر یاد آیا۔
 میرا کمالِ عشق بس اتنا ہے اے جگر
 وہ مجھ پہ چھا گئے میں زمانے پہ چھا گیا
 اللہ تعالیٰ کی محبت دل پر چھا جائے تو ساری کائنات نگاہوں سے گرجائے۔

تازیانہ عبرت

امریکہ میں ایک سکھ ڈاڑھی رکھ کر فوج میں نوکری کے لئے گیا، امریکی کمانڈر نے کہا کہ ہماری فوج میں ڈاڑھی والا نوکری نہیں کر سکتا، اس کے لیے ڈاڑھی منڈوانی پڑے گی۔ اس نے کمانڈر انچیف سے جا کر کہا میں دومن کا جسم لے کر دوڑتا ہوں تو کیا ایک چھٹا نک کی ڈاڑھی لے کر نہیں دوڑ سکتا؟ پھر اس نے صدر امریکا کو ٹیلی گرام کیا کہ میں بہت ہی صحت مند ہوں، دوڑھائی من کا میرا وزن ہے، میں خوب دوڑتا ہوں، دیکھنے سے رعب دار لگتا ہوں، فوج کی خدمت کرنا چاہتا ہوں مگر آپ کا کریں کہتا ہے کہ ڈاڑھی منڈادو، یہ میرا مذہبی مسئلہ ہے، ہمارا پیشواؤگرونا نک ہے، میں اس کا احترام کرتا ہوں۔ صدر امریکہ نے اس کو اجازت دے دی کہ خاص طور پر تم کو مستثنی کیا جاتا ہے۔ تو کیا وجہ ہے کہ وہ ڈاڑھی کے لیے صدر امریکہ سے لٹگیا اور آج کا مسلمان اگر مگر لگا رہا ہے، اگر ڈاڑھی رکھ لی تو کیا ہوگا۔ اگر کی شادی مگر سے ہوئی تو کیا ہوا؟ یہ بات مولانا رومی مثنوی کے دفتر سوم جلد ثالث میں فرماتے ہیں کہ اگر کی شادی ہوئی مگر سے اور جو بچہ ہوا اس کا نام تھا کاش کہ۔ حضرت مولانا شاہ محمد احمد صاحب کا ایک شعر یاد آیا۔

مرضیٰ تیری ہر وقت جسے پیشِ نظر ہے
 پھر اس کی زبان پر نہ اگر ہے نہ مگر ہے
 یعنی جو لوگ ہر وقت اللہ تعالیٰ کو راضی رکھنا چاہتے ہیں، زمین پر رہتے ہوئے بھی

آسمان والے کو خوش رکھتے ہیں وہ عافیت کے ساتھ رہتے ہیں، ان کی ہر سانس اللہ کی رحمت کے سایہ میں ہے، ان سے زیادہ مبارک بندے اور کون ہوں گے۔

دین پر استقامت ایک ہزار کرامات سے افضل ہے

حضرت جنید بغدادی رحمۃ اللہ علیہ کے یہاں ایک شخص نے دس برس خدمت کی پھر کہا کہ حضرت دس برس آپ کی خدمت کی مگر آپ کی کوئی کرامت نہیں دیکھی، آپ کبھی ہوا میں نہیں اڑے، کبھی پانی پر نہیں چلے لہذا اجازت دے دی جائے کہ میں کہیں اور جاؤں، کوئی دوسرا پیر تلاش کروں۔

حضرت جنید بغدادی رحمۃ اللہ علیہ نے فرمایا کہ دس برس کے عرصہ میں تم نے میرا کوئی کام سنت اور شریعت کے خلاف پایا؟ اس نے کہا کہ نہیں۔ تو آپ نے ایک آہ کھنچی اور فرمایا کہ جس جنید نے دس برس تک اپنے مالک کو ایک لمحہ ناراض نہیں کیا، اس سے بڑھ کر تم اور کیا کرامت چاہتے ہو، جب سنت و شریعت کے خلاف کوئی کام نہیں کیا یعنی کوئی گناہ نہیں کیا تو ایسے شخص سے تم اور کیا کرامت چاہتے ہو۔

اسی لئے محمد عظیم ملا علی قاری رحمۃ اللہ علیہ فرماتے ہیں **الاستقامة**
فوق الالف **گرامۃ** ایک ہزار کرامات سے افضل ہے کہ انسان دین پر قائم رہے اور اللہ کو راضی رکھے، اس کا جتنا تقویٰ مسجد کے اندر ہے اتنا ہی تقویٰ بازار میں ہو، جتنا تقویٰ روضہ مبارک پر ہے، اتنا ہی تقویٰ سڑکوں پر چلتے ہوئے راستوں میں ہو، وہاں کبھی نگاہ پنچی رکھے، وہاں کبھی اس کے سامنے اللہ تعالیٰ کی عظمت و ہیبت رہے۔ اور میں تو یہ کہتا ہوں کہ عقل کے لحاظ سے کبھی یہ فعل احتمانہ ہے۔ حکیم الامم رحمۃ اللہ علیہ فرماتے ہیں کہ اور گناہوں میں تو دنیا کا کچھ فائدہ بھی

ہوتا ہے، لیکن بدنظری کا یہ گناہ انتہائی احمقانہ ہے کہ پرانی چیز کو دیکھ کر للچا رہا ہے، دوسرا کے گھر میں شامی کباب پک رہا ہے اور یہ خوشبو سونگھ سونگھ کر ہائے ہائے کر رہا ہے، ارے! ہائے ہائے کیوں کرتے ہو؟ تمہارے گھر میں جو چٹپتی روٹی ہے اسے کھاؤ، جب اللہ نے حلال کی بیوی دی ہے تو دوسری عورتوں کو دیکھ کر حرام لذت کیوں اڑاتے ہو؟ اور جن لوگوں کی ابھی شادی نہیں ہوئی ان کے لیے میرا ایک شعر ہے۔

جب نہیں دی مجھے حلال کی مے
کیوں پیوں چھپ کے میں حرام کی مے
جب حلال کی بیوی مل جائے تو اس پر قناعت کرو۔

مسلمان بیویوں کے لیے خوشخبری

اب اگر کوئی کہے کہ صاحب! میری بیوی تو کم حسین ہے اور فلاں عورت زیادہ حسین ہے تو اس پر حضور صلی اللہ علیہ وسلم امید دلاتے ہیں۔ علامہ آلوی رحمۃ اللہ علیہ اپنی تفسیر روح المعانی میں فرماتے ہیں کہ حضرت ام سلمہ رضی اللہ تعالیٰ عنہا نے حضور صلی اللہ علیہ وسلم سے پوچھا کہ یا رسول اللہ! ﷺ کیا مسلمان عورتیں حسن و جمال میں حوروں سے کم ہوں گی؟ دیکھئے! کتنا پیارا سوال ہے، آپ جانتے ہیں کہ اس سوال میں کیا چیز پوشیدہ ہے۔ مردوں کی خصلت ہے کہ اگر یہ زیادہ حسین عورت کو دیکھ لیں گے تو بیویوں کو ٹھیک سے دیکھیں گے بھی نہیں لہذا حضرت ام سلمہ رضی اللہ تعالیٰ عنہا نے یہ سوال کر لیا، اور جواب عطا ہوا کہ مسلمان بیویوں کا حسن حوروں کے حسن سے افضل ہوگا، اور کتنا افضل ہوگا؟ جیسے رضائی کا استر یعنی نیچے کا کپڑا اور ابرا یعنی اوپر کا کپڑا ہوتا ہے۔ حضرت ام سلمہ رضی اللہ عنہا نے پوچھا کہ اتنا فرق کیوں ہوگا؟ آپ نے فرمایا:

((بِصَلَاتِهِنَّ وَصِيَامِهِنَّ وَعِبَادَتِهِنَّ الْبَسُ اللَّهُ وَجُوْهُهُنَّ التُّورَ))

(تفسیر روح المعانی، ج: ۲، ص: ۱۲۶، رواہ الطبرانی و ابن حجری)

ان عورتوں کے نماز، روزے اور عبادات کی وجہ سے، ان کے چہروں پر اللہ تعالیٰ ان کی عبادت کا نور داخل کر دیں گے، اور حوروں نے عبادت نہیں کی، روزہ نہیں رکھا، نمازیں نہیں پڑھیں، بچے نہیں پالے، شوہروں کی خدمت نہیں کی تو ان عبادات کی وجہ سے ان کے چہرہ کا نور اور ان کا حسن بڑھ جائے گا لہذا کچھ دن صبر کریں۔ بتائیے! پلیٹ فارم پر اچھی چائے ملتی ہے؟ آپ کہتے ہیں کہ میاں جیسی چائے ہے چاہے گرم پانی ہی ہے پی لو، ارے زکام سے تو نقچ جاؤ گے، پھر گھر چل کر اچھی سی چائے پی لیں گے۔ تو اگر کبھی کسی عورت پر اچانک نظر پڑ جائے تو فوراً آسمان کی طرف دیکھو اور کہو کہ ان شاء اللہ جنت میں اچھی والی ملگی اور ایک شعر پڑھو جو خواجہ صاحب رحمۃ اللہ علیہ پڑھا کرتے تھے۔
بہت گولوں دل کے ہمیں مجبور کرتے ہیں
تری خاطر گلے کا گھونٹنا منظور کرتے ہیں

ملا کا دل بہت لطیف ہوتا ہے، اللہ کا نام لینے والوں کے مزاج کے اندر اضافت اور حسن کا ادراک زیادہ ہوتا ہے۔ حکیم الامم تھانوی رحمۃ اللہ علیہ فرماتے ہیں کہ جو کچے بے نمازی ہیں، اللہ سے دور ہیں، ان کے دل میں کثافت ہوتی ہے اور جو کثیف انظر ہوتا ہے وہ باریک ادراک حسن سے قاصر ہوتا ہے اور جو اللہ کا نام لیتے ہیں اور تقویٰ سے رہتے ہیں وہ لطیف الطبع ہوتے ہیں، اضافت کی وجہ سے ان کو باریک حسن کا بھی ادراک ہوتا ہے، اس لئے ان کا مجاہدہ شدید ہوتا ہے لیکن وہ اس مجاہدہ کے لئے تیار رہتے ہیں، اللہ کے حکم پر جان دینے کے لئے تیار رہتے ہیں۔

جان تم پر ثار کرتا ہوں
 میں نہیں جانتا وفا کیا ہے
 کیا پیار اشعر کہا ہے کہ زیادہ سے زیادہ تکلیف ہو گی لیکن اس پر حلاوتِ ایمانی کا
 وعدہ ہے۔

حلاوتِ بصارت فدا کرنے سے حلاوتِ بصیرت عطا ہوتی ہے
 اللہ کو حلوہ بصارت پیش کیا اور اللہ تعالیٰ نے اس کے بدلہ میں
 حلوہ بصیرت دے دیا۔ علامہ ابن قیم جوزی رحمۃ اللہ علیہ لکھتے ہیں کہ جو اللہ کو
 آنکھوں کا حلوہ بصارت پیش کرے، اللہ اس کے قلب کی بصیرت کو کھول دیتے
 ہیں۔ تو یہ بات میں کہہ رہا تھا کہ

مرضی تری ہر وقت جسے پیش نظر ہے

بس اس کی زبان پر نہ اگر ہے نہ مگر ہے

اللہ تعالیٰ کے وفادار بندے اللہ تعالیٰ کی ناخوشی کی راہوں سے کسی بھی خوشی کو
 اپنے دل میں درآمد کرنا خلافِ شرافت سمجھتے ہیں۔ یہ سوچئے کہ ایک بیٹا اپنے
 باپ کو ناخوش کر کے حرامِ خوشی چرا لے تو کیا یہ شرافت ہے؟ تو اللہ تعالیٰ کی ناخوشی
 کی راہوں سے اپنے دل کو خوش نہ کیجئے، یہ بڑا مہنگا سودا ہے، یہ تو اللہ تعالیٰ کا حلم
 ہے کہ ہمیں معاف کر دیتے ہیں ورنہ ابھی گردے میں پتھری ڈال دیں،
 بلڈ کینسپیدا کر دیں، رات کو خیریت سے لیٹے صح معلوم ہوا کہ بلڈ کینسپر ہو گیا۔
 کراچی میں بائیس سال کے ایک نوجوان لڑکے کے علاج پر لندن میں نوالاکھ
 روپے خرچ ہوئے ہیں، اس کی ہڈیوں کے گودے میں کینس ہے، ہر ماہ سارا گودا
 نکالا جاتا ہے اور دوسرا گودا ڈالا جاتا ہے۔ اللہ تعالیٰ نے ہم کو صحت دی ہے، اس
 کا شکر یہ یہ ہے کہ اللہ تعالیٰ کی نافرمانی کر کے ان کے احکام کو نہ توڑیں۔

فرمانبرداری، ہی اصل وفاداری ہے

دیکھو! اس بارے میں متنوی ایک نہایت ہی عظیم الشان سبق دیتی ہے۔ مولانا رومی رحمۃ اللہ علیہ فرماتے ہیں کہ بادشاہ محمود نے دربار میں ایک تیتی موئی رکھا اور اپنے سارے وزیروں سے کہا کہ اس کو توڑ دو، وزیروں نے ایک دوسرے کے کان میں کہا کہ یہ امتحان ہو رہا ہے، ایسا قیمتی موئی پوری سلطنت میں نہیں ہے لہذا انہوں نے کہا کہ حضور! یہ موئی ہم سے نہیں توڑا جائے گا۔ باشنا دہ نے کہا ادھر آؤ یہ انعام لو۔ مولانا رومی نے فرمایا کہ یہ ہے امتحان۔ کبھی امتحان میں فیل ہونے والوں کو انعام دے دیا جاتا ہے تاکہ دوسرا نقل نہ کر لے۔ اب سب پینٹھ وزیر جمع تھے، سلطان محمود کا اصلی عاشق، غلام باوفا ایاز آیا، پتھر اٹھایا اور کہا کہ کیا آپ کا حکم یہی ہے کہ اس موئی کو توڑ دوں؟ بادشاہ نے کہا ہاں! یہی میرا حکم ہے تو ایاز نے موئی پر ایک پتھر مارا اور وہ چکنا چور ہو گیا، اب سارے پینٹھ وزیروں نے شور چاڑیا۔

ایں چہ بے باکی ست و اللہ کافر است
ارے! یہ تو بڑا ہی بے باک ہے، یہ تو کافر ہے یعنی بالکل نالائق اور ناشکرا ہے،
اتنا نایاب موئی توڑ دیا۔ بادشاہ محمود نے کہا کہ اے ایاز! تم پینٹھ وزیروں کو
اس کا جواب دو کہ انہوں نے یہ موئی نہیں توڑا اور تم نے توڑ دیا۔ ایاز نے کہا۔

گفت ایاز اے مہتران نامور

دیکھو! عاشقوں کی تقریر بھی زبردست ہوتی ہے۔

خرد ہے مُحِیرت اس زبان سے
بیان کرتی ہے جو آہ و فغاں سے
لغت تعبیر کرتی ہے معانی
محبت دل کی کہتی ہے کہانی

محبت کی زبان میں اثر ہوتا ہے۔

اللہ والوں کی اچھی نظر لگنے کا استدلال

مولانا شاہ محمد احمد صاحب جب بات کرتے تھے علماء ندوہ حیران رہ جاتے تھے۔ حضرت نے علماء ندوہ سے فرمایا کہ کیوں صاحب! جب بری نظر لگ جاتی ہے جس کی وجہ سے انسان اور جانور بیمار پڑ جاتے ہیں اور درخت سوکھ جاتے ہیں تو جب بری نظر سے درخت سوکھ جاتے ہیں تو کیا اللہ والوں کی اچھی نظر سے انسان کے قلوب تروتازہ نہ ہو جائیں گے؟ حضرت کی اس بات پر سب عش عش کراٹھے۔ ملا علی قاری رحمۃ اللہ علیہ نے مرقاۃ میں یہی لکھا ہے۔

فَكَيْفَ نَظُرُ الْعَارِفِينَ الْوَاصِلِينَ فَإِنَّهُ يَجْعَلُ الْكَافِرَ مُؤْمِنًا وَالْفَاسِقَ

صَالِحًا وَالْجَاهِلَ عَالِمًا وَالْكَلْبَ إِنْسَانًاً

(مرقاۃ شرح مشکوکہ: کتاب الطب والرق، ج ۳، ص ۲۰۱)

میں نے حضرت کو کبھی مرقاۃ کو ہاتھ لگاتے نہیں دیکھا لیکن جہاں سے ملا علی قاری رحمۃ اللہ علیہ کو یہ علم عطا ہوا ہے اسی مبداء فیاض سے مولانا شاہ محمد احمد صاحب کو کبھی عطا ہوا۔ تو مولانا رومی رحمۃ اللہ علیہ فرماتے ہیں کہ ایا زنے کتنا عمدہ جواب دیا۔

گفت ایا ز اے مہتران نامور

امر شہ بہتر بقیمت یا گہر

اے وزیر! شاہی حکم زیادہ بہتر ہے یا یہ موتی زیادہ بہتر ہے؟ اللہ اکبر! آج ہم ان صورتوں کو کہتے ہیں کہ ہائے ہائے یہی پیاری صورت ہے۔ اللہ تعالیٰ کے قانون کی عظمت کے مقابلہ میں یہ حسن وغیرہ کیا چیز ہے۔ ارے شاہی حکم زیادہ قیمتی ہے۔ صحابہ کرام رضی اللہ تعالیٰ عنہم اجمعین کی کیاشان تھی، شام کو فتح کرتے ہوئے جا رہے تھے، عیسائیوں نے حسین لڑکیاں دورو یہ کھڑی کر دیں، تاکہ صحابہ ان میں الجھجا نکیں، صحابہ کے سپہ سalar نے یہ آیت پڑھی:

﴿قُلْ لِلّٰمُوْمِنِيْنَ يَغْضُّوْا مِنْ آبْصَارِهِمْ﴾

(سورة النور، آیت: ۳۰)

اے ایمان والو! نگاہیں نیچی کرلو، تو جب یہ آیت تلاوت کی تو صحابہ کو ایسا معلوم ہوا جیسے قرآن ابھی نازل ہوا ہے اور سب نگاہیں نیچی کر کے گذر گئے اور پورا شام فتح ہو گیا۔ بعد میں ان ڈیکیوں نے جا کر اپنے بادشاہ سے کہا کہ یہ انسان نہیں فرشتے ہیں، انسان ہوتے تو ہمیں ضرور دیکھتے، یہ سب نگاہیں نیچی کر کے گذر گئے۔ حضور صلی اللہ علیہ وسلم کی غلامی کے صدقہ میں فرشتوں جیسی شرافت ملنے کا انتظام ہے، اگر ہم سنت پر عمل کر لیں، نقشِ قدمِ نبوت پر عمل کر لیں تو فرشتے ہم پر رشک کریں ورنہ شیطان ہم پر ہستا ہے، اگر ہم سنت کا طریقہ چھوڑ دیں تو شیطان ہم پر ہستا ہے اور کہتا ہے کہ دیکھو! ڈاڑھی والا ملّا کیسے عورتوں کو دیکھ رہا ہے، ابھی تو وہاں دور کعات نمازِ توبہ پڑھ کے رورہا تھا اور اب یہاں پر کیا کر رہا ہے۔ تو شیطان بہت ہستا ہے کہ دیکھو یہ قرآن و حدیث پڑھا کر جا رہے ہیں لیکن اب کون سادر س دے رہے ہیں۔

دل میں تخلیات الٰہیہ کا نزول کب ہوتا ہے؟

تو اس کے بعد مولانا رونی نے ایک شعر اور فرمایا جس میں ہمارے اور آپ کے لیے زندگی بھر کا سبق ہے۔ فرماتے ہیں۔

گوہر حق را بامر حق شکن

برزُجاجہ دوست سنگِ دوست زن

یہ موتی اللہ ہی کے توبنائے ہوئے ہیں، اللہ کے موتی کو اللہ کے حکم سے توڑ دو، دوست کے شیشہ پر دوست کا پتھر مار دو، پتھر مارنے کا حکم بھی تو انہوں نے ہی دیا ہے، یَغْضُّوْا مِنْ آبْصَارِهِمْ کہ اپنی نگاہوں کو نیچے کرلو یہ حکم بھی تو ان ہی کا ہے، جب یہی حکم ہے کہ کسی حسین کو نہ دیکھو تو حسینوں کو نہ دیکھنا یہی موتی توڑنا

ہے۔ حضرت مولانا اصغر گوندوی رحمۃ اللہ علیہ فرماتے ہیں۔

توڑ ڈالے مہ و خورشید ہزاروں ہم نے
تب کہیں جا کے دکھایا رُخ زیبا تو نے

جب زمین کے چاند سورج کو توڑو گے تب اللہ ملے گا۔ اسی لئے کلمہ میں لا الہ
پہلے نازل ہوا اور لا اللہ بعد میں یعنی جو شخص اللہ کا طالب ہے وہ پہلے غیر اللہ سے
جان چھڑائے، غیر اللہ ہماری روح کے پروں پر گوند لگا دیتے ہیں جس کی وجہ
سے ہماری روحانی پرواز میں کمی آجائی ہے۔ جیسے چڑیا اڑنا چاہتی ہے تو اس کے
پروں پر گوند لگا دیتے ہیں تاکہ وہ اڑنے سکے۔ جب شیطان دیکھتا ہے کہ یہ صوفی
ڈاڑھی رکھ رہا ہے، اللہ کا نام لے رہا ہے تو وہ اسے حسین صورتوں میں پھنسا دیتا
ہے، اس کی مٹی کو مٹی میں پھنسا کر مٹی کرنا چاہتا ہے۔ میرا بہت پرانا شعر یاد آیا۔

کسی خاکی پہ مت کر خاک اپنی زندگانی کو
جوانی کر فدا اس پر کہ جس نے دی جوانی کو
تو بھی مٹی کا وہ بھی مٹی کی، تیری مٹی اس کی مٹی پر مٹی ہو گئی تو قیامت میں ٹوٹلی یعنی
حاصل کیا نکلے گا؟ تیری مٹی اس معشوق یا معشوقہ کی مٹی پر مٹی ہوئی تو بتائیے، مٹی
کی کوئی قیمت بڑھی؟ اسی لیے بہت غور سے سنو، میں تجربہ کی بات کہتا ہوں کہ جو
اللہ تعالیٰ پر جوانی فدا کرتا ہے، حق تعالیٰ اس کے بدله میں اسے غیر محدود جوانی
دیتے ہیں۔

اچھا زندگی کے تین ہی حصے ہیں، بچپن، جوانی اور بڑھاپا تو ان میں
سے بہترین حصہ کون سا ہے؟ جوانی۔ تو حق تعالیٰ پر جوانی فدا کرنی چاہیے یا جب
بڑھے ہو جائیں، کسی کام کے نہ رہیں، تب اللہ والے بنیں گے۔ اپنے لئے تو
جو ان بکرے کا گوشت پسند کرتے ہو اور اللہ تعالیٰ کو بڑھاپا پیش کرتے ہو۔
شیطان کہتا ہے کہ ابھی تو تم جوان ہو، ارے! جب بڑھے ہو جانا، ایک دم مریل

ہو جانا تب تسبیح لے کر مسجد میں یا کسی خانقاہ میں بیٹھ جانا اور وہاں سے لنگر کھاتے رہنا، پہلے زمانہ میں خانقاہوں میں لنگر کا انتظام اسی لئے ہوتا تھا کہ بغیر لنگر کے چہاز لنگر انداز نہیں ہوا کرتا، اس لئے درویش ذرا سا کھانے پینے کا انتظام کر دیا کرتے تھے، مگر حکیم الامت رحمۃ اللہ علیہ فرماتے ہیں کہ اس لنگر کی وجہ سے غیر مخلص بھی جمع ہو جاتے تھے، اس لئے وہاں تھانہ بھون میں زیادہ لنگر کا معاملہ نہیں تھا۔ تو دوستو! میرا یہ شعر یاد کرو۔

کسی خاکی پہ مت کر خاک اپنی زندگانی کو
جوانی کر فدا اس پر کہ جس نے دی جوانی کو

اور خواجہ صاحب فرماتے ہیں کہ

ارے یہ کیا ظلم کر رہا ہے کہ مر نے والوں پر مر رہا ہے
جودم حسینوں کا بھر رہا ہے، بلند ذوق نظر نہیں ہے

آج آپ جس حسین کو غور سے دیکھ رہے ہیں اس پر ایک دن ایسا آئے گا کہ آپ اس کو دیکھ کر منہ ادھر کر لیں گے، آج تو کہتے ہیں کہ تمہارے ایک تل پر سمر قند و بخارا دینے کے لئے تیار ہیں، لیکن بعد میں جب اس کے حسن کا جغرافیہ بدل جائے گا تب کہو گے کہ بخارا سمر قند تو بہت بڑی ریاست ہے اب تو آلو بخارا بھی نہیں دوں گا۔ جب اس کے دانت ٹوٹ گئے، گال پچک گئے، منہ ٹیڑھا ہو گیا، بال سفید ہو گئے، کمر جھک گئی، ساڑھے گیارہ نمبر کا چشمہ لگائے ہوئے لٹھیا لئے آیا آئی اور کہا کہ آپ کسی زمانہ میں مجھ کو سمر قند و بخارا دیا کرتے تھے اب آلو بخارا ہی دے دیجئے تب آپ کہیں گے کہ ارے اب تو تم کو دیکھ کر بخار چڑھ رہا ہے۔

ایک دفعہ سبحان اللہ کہنا سلطنت سلیمانی سے افضل ہے
یہ حیات واپس نہیں ملے گی، دنیا میں دوبارہ نہیں آنا ہے، اللہ اکبر! واقعی

ایک ایک سانس کی قدر کرو ورنہ پھر کہاں زندگی ملے گی۔ ہمارا ایک مرتبہ سبحان اللہ کہنا سلطنت سلیمانی سے افضل ہے۔ ایک شخص نے حضرت سلیمان علیہ السلام کے تخت کو دیکھ کر سبحان اللہ پڑھ دیا اور اس تخت پر چھلا کر سیاں رکھی تھیں، اس پر پنگبر اور اس زمانہ کے ان کے بہت سے صحابہ تھے اور پرندوں نے اپنے پروں سے سایہ کر کھا تھا۔ یہ بات علامہ آلوئی رحمۃ اللہ علیہ نے اپنی تفسیر روح المعانی میں لکھی ہے اور سلیمانی تخت جب بیت المقدس سے ہوا میں اڑتا تھا تو پانچ سو میل صح اور پانچ سو میل شام کو طے کرتا تھا، **غُدُوٰهَا شَهْرٌ وَّ رَوَاحُهَا شَهْرٌ** ایک صح میں ایک مہینے کی مسافت طے کرتا تھا یعنی ایک آدمی دن بھر میں اوستاً چودہ میل پیدل چلے تو اس حساب سے ایک مہینہ کے آٹھ سو چالیس میل بنتے ہیں اور شرعی میل اگر یزی میل سے بڑے ہوتے ہیں، لہذا پانچ سو انگریزی میل کا اندازہ رکھ لجئے۔ تو صح شام ملا کروہ تخت روزانہ ایک ہزار میل کا سفر طے کرتا تھا اور حضرت سلیمان علیہ السلام صح کو بیت المقدس سے اڑتا تھے اور کعبہ میں جا کر عشاء کی نماز پڑھتے تھے، یہ ساری تفصیل روح المعانی میں لکھی ہے۔ تو اس تخت کو دیکھ کر حضرت سلیمان علیہ السلام کے ایک امتنی نے کہا **سُبْحَانَ اللَّهِ! مَا أُوْتِيَ إِلَّا ذَوْءَ سُبْحَانَ اللَّهِ!** حضرت داؤد علیہ السلام کی اولاد کو کیا نعمت ملی ہے۔ اس بندہ کے سبحان اللہ کہنے کا نور جب آسمان کی طرف گیا تو وہ نور حضرت سلیمان علیہ السلام کو بھی نظر آگیا، انہوں نے ہواوں کو حکم دے کر اس کو اٹھا لیا، اب جناب ہوا میں اس کو اٹھا لے گئیں، وہ بڑا گھبرا یا کہ پتا نہیں کیا معاملہ ہو گیا۔ حضرت سلیمان علیہ السلام نے پوچھا کہ تم نے کچھ پڑھا ہے کیونکہ میں نے دیکھا کہ ایک نور زمین سے آسمان کی طرف گیا تھا۔ اس نے کہا کہ میں نے آپ کی سلطنت کو، آپ کے تخت کو دیکھ کر سبحان اللہ! پڑھا تھا۔ فرمایا کہ:

((الْتَّسْبِيْحَةُ وَاحِدَةٌ خَيْرٌ هِمَا أُوْتِيَ إِلَّا ذَوْءَ))

(تفسیر روح المعانی، تخت سورۃ الحج)

تیر ایک بار سجان اللہ کہنا میری سلطنت سے افضل ہے کیونکہ تیرے سے سجان اللہ کا نور کبھی ضائع نہیں ہوگا، یہ تیرے ساتھ قبر میں بھی جائے گا، میدانِ محشر میں بھی ساتھ دے گا اور جنت میں بھی ساتھ رہے گا جبکہ میری یہ سلطنت فنا ہونے والی ہے۔

حق تعالیٰ کی قدرتِ قاہرہ

تو میں نے جو آیت تلاوت کی تَبَرُّکَ الَّذِي بَيَّنَ الدُّلُكُ بَارِكَتْ ہے وہ ذات جس کے قبضہ میں سارا عالم ہے، یہاں یَدُ کے معنی قدرت کے ہیں۔ علامہ آلوسی رحمۃ اللہ علیہ فرماتے ہیں کہ اللہ تعالیٰ کو اتنی بڑی قدرت حاصل ہے کہ پورا عالم ان کے حکم سے چل رہا ہے اور فرمایا کہ اور بھی ایک بات تعجب کی سنو کہ اللہ نے ناپاک نظم سے ایسے انسان پیدا کر دیئے ہیں جن کو سلطنت چلانے کی صلاحیت عطا کر دی۔ علامہ آلوسی نے یہ عجیب بات لکھی، مجھے تو وجود آگیا۔ علامہ آلوسی رحمۃ اللہ علیہ فرماتے ہیں کہ اللہ تعالیٰ کے نظام سلطنت اور ان کی قدرت کا تم کیا اندازہ کر سکتے ہو، وہ منی سے انسان پیدا کر کے انسان کو ایسی صلاحیت دیتے ہیں کہ وہ سلطنت چلاتا ہے۔ آخر سلاطین انسان ہی تو ہوتے ہیں، منی سے ہی تو پیدا ہوتے ہیں تو فرمایا کہ وہ تو ایسے اشخاص پیدا کرنے پر قادر ہیں جو سلطنت چلا سکتے ہوں، تو ان کی قدرت کا تم کیا اندازہ کر سکتے ہو۔ وَهُوَ عَلَى كُلِّ شَيْءٍ قَلِيلٌ^۱ اللہ تعالیٰ ہر شے پر قادر ہے۔

شیطان کے مکروہ فریب کی ایک مثال

یہاں پر ایک واقعہ یاد آیا۔ حضرت شیخ محبی الدین ابن عربی رحمۃ اللہ علیہ کی خدمت میں ایک دن ابلیس انسانی شکل میں آیا۔ یہ بات حضرت حکیم الامت مولانا اشرف علی تھانوی رحمۃ اللہ علیہ فرماتے ہیں، میں سند اس لئے پیش کرتا ہوں کیونکہ پھر آدمی اس بات کو اہمیت سے سنتا ہے۔ تو ابلیس نے آدمی کی شکل

میں شیخِ مجید الدین ابن عربی سے کہا کہ جناب! آخرت میں میں بھی بخش دیا جاؤں گا، میں بھی اللہ کی رحمت سے محروم نہیں رہوں گا۔ آپ نے فرمایا کہ دلیل کیا ہے؟ اس نے کہا کہ دلیل قرآن پاک میں ہے، پوچھا کہ کون سی آیت سے تیرانجات پانا ثابت ہے؟ اس نے کہا کہ اللہ تعالیٰ فرماتے ہیں کہ:

﴿وَذَحْمَتِي وَسَعَتْ كُلَّ شَنْيٍ﴾

(سورۃ الاعراف، آیت: ۱۵۶)

میری رحمت ہر شے پر حاوی ہے۔ تو میں بھی شے ہوں یا نہیں؟ ذرا دیکھئے! ابلیس نے کہا کہ میں بھی تو شے ہوں، چیز ہوں لہذا اللہ تعالیٰ کی رحمت مجھے بھی ڈھانپ لے گی۔ شیخ نے اپنے مریدوں سے فرمایا کہ خبردار اس خبیث سے بات مت کرنا، یہ بہت بڑا چکر باز ہے، اس سے کبھی بحث نہ کرنا، شیطان اللہ تعالیٰ کے اسمِ مضل کا مظہر اتم ہے، اس سے کبھی مقابلہ مت کرنا کیونکہ اس کے اوپر اسمِ مضل کا پرتو پڑ رہا ہے، اس سے مقابلہ اللہ سے مقابلہ کرنا ہو جائے گا۔

ملا علی قاری رحمۃ اللہ علیہ فرماتے ہیں کہ اللہ تعالیٰ نے ہمیں شیطان سے بچنے کے لیے آعُوذُ بِاللَّهِ مِنَ الشَّيْطَنِ الرَّجِيمِ سکھایا ہے کہ جب شیطان و سوسہ ڈالے تو اس سے لڑائی مت کرنا، بحث مت کرنا، اللہ سے پناہ مانگنا فیاں الشَّيْطَنِ كَلْكَلِبِ الْوَاقِفِ عَلَى الْبَابِ کیونکہ شیطان اس کتنے کی طرح ہے جو بڑے لوگوں کے دروازہ کے باہر کھڑا ہوتا ہے اور جتنا بڑا آدمی ہوتا ہے اس کا اتنا ہی بڑا کتا ہوتا ہے، ڈراؤنا، خوفناک، جب آپ اندر جائیں گے تو وہ آہٹ سن کر ہی ایسا بھونکنا شروع کرے گا کہ قبض ٹوٹ جائے گا اور دست لگ جائیں گے لہذا مہمان دروازہ کی گھنٹی بجا تا ہے اور کہتا ہے کہ حضور میں آپ کے گھر میں آنا چاہتا ہوں، ذرا اپنے کتنے کو خاموش کر دیں تو کتنے کا مالک اپنی خاص اصطلاحات، خاص الفاظ میں کتنے کو کچھ کہتا ہے تو وہ دم ہلانے لگتا ہے۔

مشکلہ شریف کے باب الوسوسہ میں جو احادیث آئی ہیں ملاعی قاری رحمۃ اللہ علیہ ان کی شرح کرتے ہوئے فرماتے ہیں کہ شیطان اللہ تعالیٰ کے دربار سے دھنکا رہا کتا ہے، کَالْكُلِبُ الْوَاقِفُ عَلَى الْبَأْبِ وَهُوَ اللَّهُ كَدِيرٌ کے دروازہ پر کھڑا ہے، جب کوئی نماز، تلاوت، ذکر کرتا ہے تو یہ فوراً بھونکنا شروع کر دیتا ہے یعنی وسوسہ ڈالتا ہے لہذا تم اس سے مقابلہ نہ کرنا، جب تم دنیاوی کتوں کا مقابلہ نہیں کر سکتے تو یہ تو اللہ کاتا ہے، جتنے بڑے اللہ ہیں تو یہ کتنا بھی بڑا ہے، بڑے کا کتنا بھی بڑا ہی ہوتا ہے لہذا اس سے تم بحث نہیں کرنا آعُذ بِاللَّهِ پَرَّهُ کہ اللہ سے پناہ مانگنا، گھٹی بجاو یعنی اللہ سے فریاد کرو کہ اے اللہ! میں آپ کی پناہ چاہتا ہوں، نماز، تلاوت اور ذکر کرتے وقت یہ کجھت وسوسے ڈالتا ہے، اس کو خاموش کر دیجئے۔

شیطانی وساوس اور اس کا علاج

تو آعُوذُ بِاللَّهِ مِنَ الشَّيْطَنِ الرَّجِيمِ کی شرح کر دی۔ جو لوگ شیطان سے بحث کرتے ہیں، رات کسو تنہیں وہ کچھ دن کے بعد پاگل خانہ پہنچ جاتے ہیں کیونکہ شیطان سے ایک وسوسہ کے متعلق بحث کرو تو وہ دوسرا وسوسہ ڈال دیتا ہے اس طرح وسوسوں کا جواب دیتے دیتے وسوسوں کا انبار لگ جاتا ہے، دماغ گرم ہو جاتا ہے، ریگیں چھٹنے لگتی ہیں، اس لئے اس کا جواب مت دو، جیسے بجلی کے ننگے تار کو اگر جھکلو گے کہ یہ ہمیں نہ پکڑے تو بھی یہ پکڑ لے گا اور اگر پکڑو گے تب تو پکڑ ہی لے گا، تو شیطانی وساوس کو بجلی کا ننگا تار سمجھو، ان کی طرف توجہ ہی مت کرو، جس مہمان کو چائے پانی نہ دو، توجہ نہ کرو تو وہ خود ہی بھاگ جائے گا، لہذا آپ آعُوذُ بِاللَّهِ پَرَّهُ کہ اللہ تعالیٰ سے رجوع ہو جاؤ مگر ان وسوسوں کو زیادہ اہمیت مت دو، نہ ہی کسی سے تذکرہ کرو کہ آج کل بہت وسوسے آرہے ہیں ورنہ شیطان سمجھ جائے گا کہ یہاں ہماری کچھ حیثیت ہے۔

اللہ تعالیٰ کی رحمت شیطان پر بھی وسیع ہے

اچھا ب سنئے! حکیم الامت حضرت تھانوی رحمة اللہ علیہ فرماتے ہیں کہ شیخ محبی الدین رحمة اللہ علیہ نے تو اخعاً شیطان کو جواب نہیں دیا اور ان کو مریدوں کی صلاحیت بھی معلوم تھی کہ ان میں میرا جواب سمجھنے کی صلاحیت نہیں ہے۔ حکیم الامت حضرت تھانوی فرماتے ہیں کہ میں اس کا جواب دیتا ہوں جو شیخ محبی الدین رحمة اللہ علیہ ہی کی برکت سے سمجھ میں آیا ہے۔ آج کل ہم لوگ کہتے کہ میں تو بڑا آدمی ہوں لیکن حضرت تھانویؒ کو دیکھیے کہ وہاں بھی تواضع کی کوشش محبی الدین ابن عربی ہی کی برکت سے قلب میں جواب آگیا کہ اللہ تعالیٰ کی رحمت شیطان پر بھی وسیع ہوگی، اس کو یوں سمجھئے کہ اللہ اس کو جتنا عذاب دیں گے تو اس سے زیادہ دینے پر قادر ہوں گے یا نہیں؟ اگر زیادہ عذاب دینے پر قادر ہوں گے تو جو عذاب دیا جائے گا وہ بڑے عذاب کے مقابلہ میں رحمت ہی ہوگا۔ بتائیے! حضرت تھانوی نے کتنا پیارا جواب دیا، کیوں صاحب! اگر اللہ تعالیٰ مثلاً دوسوڑگری عذاب دینے کی قدرت رکھتے ہیں تو اگر سوڑگری عذاب دیں گے تو وہ اس سوڑگری سے زیادہ دینے پر قادر ہیں یا نہیں؟ اگر قادر نہیں ہیں تو عاجز ہونا ثابت آتا ہے جو اللہ کی شان نہیں ہے اور اگر اس سے زیادہ دے سکتے ہیں مگر اس سے کم دیا تو وہ کم عذاب دینا رحمت ہو گئی۔ جیسے ایک آدمی سوجوتے کھانے کے قابل ہے مگر اس کو بچپاں ہی جوتے لگتے تو رحمت ہو گئی یا نہیں؟

دل کی قیمت صحبت اہل اللہ سے بڑھتی ہے

تو اپنی زندگی کو قیمتی بنالو، یہ مٹی عنقریب قبروں میں مٹی ہونے والی ہے۔ اب آپ کہیں گے اسے قیمتی کیسے بنائیں؟ تو قیمتی چیز سے چپک جاؤ، اللہ اور رسول صلی اللہ علیہ وسلم سے چپک جاؤ، اپنے قلب و جان کو اللہ سے چپکالو، محبت

کے اعتبار سے، خشیت کے اعتبار سے، اطاعت کے اعتبار سے تو اللہ والوں کی صحبت میں رہو۔ دیسی آم لنگڑے آم کی صحبت سے لنگڑا آم بن جاتا ہے اور تلی کے تیل کی رگڑائی کر کے جب گلاب کے پھول میں رکھ کر اس کا تیل نکالا جاتا ہے تو اس کا نام روغنِ گل ہوتا ہے۔ دیکھ لیجئے جن علماء نے بزرگوں کی اور اللہ والوں کی صحبت اٹھائی وہ کیسے چمک گئے۔ سید سلیمان ندوی رحمۃ اللہ علیہ پہلے بہت مذاق اڑاتے تھے کہ تھانہ بھون میں کیا ہے، یہ تصوف وغیرہ کیا چیز ہے لیکن جب آزمانے گئے اور حضرت تھانوی کی ایکی صحبت اٹھائی تو اس مجلس کے بعد رونے لگے۔ ڈاکٹر عبدالحی رحمۃ اللہ علیہ نے فرمایا کہ روتے ہوئے شعر بھی شروع کر دیا اور کیا شعر کہا۔

جانے کس انداز سے تقریر کی
پھر نہ پیدا شبہ باطل ہوا
آج ہی پایا مزہ قرآن میں
جیسے قرآن آج ہی نازل ہوا

اس شعر میں تھانہ بھون کا نقشہ کھیچ دیا اور جب حضرت تھانوی سے بیعت ہو گئے تو حضرت نے ان کو تھوڑا سا اللہ کا نام بھی بتا دیا پہلے تو اللہ اللہ کرنے کو کہتے تھے کہ یہ سب کچھ کیا ہے لیکن جب حضرت تھانوی کا بتایا ہوا ذکر کیا اور اللہ کے نام کا مزہ آیا تب فرمایا۔

نام لیتے ہی نشہ سا چھا گیا
ذکر میں تاثیر دور جام ہے
 وعدہ آنے کا شب آخر میں ہے
صحیح ہی سے انتظار شام ہے
اور پہلے جو حضرت تھانوی کا مذاق اڑایا کرتے تھے اب ان کے لیے یہ اشعار
کہے۔

بھر کے دیکھ لو یہ جمالِ جہاں افروز
 پھر یہ جمالِ نور دکھایا نہ جائے گا
 چاہا خدا نے تو تیری مھفل کا ہر چراغ
 جلتا رہے گا یوں ہی بجھایا نہ جائے گا
 اسی کمرہ میں دیکھ لو تھانہ بھون کا ایک چراغ بیٹھا ہے یعنی میرے شیخ حضرت
 مولانا شاہ ابرا رحمق صاحب دامت برکاتہم۔

صحبتِ اہل اللہ کی تاثیر

اسی لیے کہتا ہوں کہ اللہ والوں کی صحبت کیمیا ہے کیمیا۔ میرے مرشدِ اول حضرت شاہ عبدالغنی رحمۃ اللہ علیہ نے فرمایا کہ کسی نے پارس پتھر سے پوچھا کہ تو لو ہے کوسونا کیسے بنادیتا ہے؟ تو پارس پتھر نے ہنس کر کہا کہ دلائل سے کام نہیں چلے گا، لوہا لے آؤ اور مجھ سے لگا کر دیکھو پھر تم کو پتا چل جائے گا۔ اس نے کچھ دن اللہ والوں کے پاس رہ کر دیکھ لو ان شانے اللہ تعالیٰ کچھ ہی دن میں آپ بہت فرق دیکھ لیں گے۔

خواجہ صاحب کیا تھے، مسٹر تھے مگر حضرت تھانوی کی صحبت کی برکت سے علماء کے شیخ بن گئے۔ خواجہ صاحب نے ایک دن حکیم الامت تھانوی رحمۃ اللہ علیہ سے پوچھا کہ حضرت! جب کوئی صاحب نسبت ہو جاتا ہے، اللہ کا ولی ہو جاتا ہے تو کیا اس کو پتا چل جاتا ہے؟ فرمایا کہ خواجہ صاحب! جب آپ بالغ ہوئے تھے تو کیا آپ کو پتا نہیں چلا تھا؟ یادوں سے پوچھنا پڑا تھا کہ بتانا یا رو میں بالغ ہوا یا نہیں، ایسا ہی جب روح بالغ ہوتی ہے تو ایمان میں ایک نئی جان آجائی ہے، رُگ رُگ میں ایک نئی جان آجائی ہے، ایمان میں ایک نئی کیفیت پیدا ہو جاتی ہے۔

تعلق مع اللہ کا معیار

جب روح بالغ ہوتی ہے تو اللہ تعالیٰ سے ایک خاص نسبت عطا ہوتی
ہے اللہ کے نام کے بغیر وہ زندہ نہیں رہ سکتا، اس کو سلطنت دے دو کہ بھی تم اللہ کا
نام لینا چھوڑ دوتبھی وہ نہیں چھوڑ سکتا۔

نسبت اسی کا نام ہے نسبت اسی کا نام
اُن کی گلی سے آپ نکلنے نہ پائیے
یہ مولانا شاہ محمد احمد صاحب کا شعر ہے۔ اور فرماتے ہیں۔
بھلاتا ہوں پھر بھی وہ یاد آرہے ہیں

اللہ کو اتنا یاد کرو کہ ان کو بھلانے پر قدرت ہی ختم ہو جائے، مجبورِ محبت ہو کے
رہ جاؤ، بعض لوگوں نے حکیم الامت تھانوی کی باتیں اور ملغوٹات رات لیے ہیں
اور مجلسوں میں حضرت کی باتیں سنادیتے ہیں، تو صرف باتیں سنادینے سے اللہ
نہیں ملتا۔ خواجہ صاحب کا شعر ہے۔

کامیابی تو کام سے ہوگی
نہ کہ حسن کلام سے ہوگی
ذکر کے التزام سے ہوگی
فکر کے اہتمام سے ہوگی

کچھ دن اللہ کا نام لے کر دیکھو ان شاء اللہ آپ خود فرق محسوس کریں گے۔
دوستو! میں دماغی کمزوری دور کرنے کے لئے ایک نسخہ بتاتا ہوں اور پھر اس سے
ایک سبق دوں گا۔ حکیم اجمل خان مرحوم کا نسخہ ہے چار بادام، چار منقی، چار کالی
مرچ اور چار ماشہ مصری رات کو چبا کے سوجاؤ، اس کے بعد پانی نہ پیو تو جو دس
قدم چل کر چکر کھا کر گر جاتا ہو، جو سوچتا ہو بھول جاتا ہو تو چالیس دن بھی نہیں

گذریں گے کہ دماغی چکر، ضعف و کمزوری سب ختم ہو جائیں گے اور اب اس کو ایک میل دوڑا دو۔ جب بادام سے آپ کی چال بدل جائے اور صحبت پر ایسا اثر ہو تو جو خالق بادام ہے کیا ان کا نام لینے سے کوئی بات نہ پیدا ہوگی؟ روحانیت پیدا ہو جاتی ہے، پھر نہ دکان نہ کوئی اور چیز اس کو اللہ والا بننے سے روک سکتی ہے، پھر وہ مرد ہو جاتا ہے، اللہ تعالیٰ فرماتے ہیں:

﴿رَجَالٌ لَا تُلِيهِمْ تِجَارَةٌ وَلَا يَعْيَّغُ عَنْ ذِكْرِ اللَّهِ﴾

(سورۃ النور، آیت: ۴۴)

جو اللہ کے راستہ کے مرد ہیں ان کو کوئی چیز اللہ کی یاد سے نہیں روک سکتی۔ جب اللہ والوں کی صحبت میں رہے تو پھر مرداگی آ جاتی ہے، ان کی صحبت کی برکت سے اللہ کے راستہ کی مرداگی آتی ہے۔

علم کی روشنی کی مثال

کل میرے شیخ مولانا شاہ ابرار الحنفی صاحب نے بتایا تھا کہ علم کی روشنی کی مثال بارہ سیل کی ٹارچ ہے، لیکن اگر عمل نہیں تو اللہ کا راستہ طے نہیں کر سکتا، بارہ سیلوں والی ٹارچ سے یہاں سے وہاں تک، روشنہ مبارک تک روشنی تو دیکھ رہا ہے مگر چل نہیں سکتا۔ اور ایک آدمی کے پاس ایک ہی سیل والی ٹارچ ہے مگر وہ باعمل ہے تو وہ دوڑتا ہوا چلا جائے گا۔ اس لئے علماء کو بھی اللہ والوں کی ضرورت ہے، وہ اپنے سیل یعنی علم کی روشنی پر نازنہ کریں۔

حکیم الامت تھانوی رحمۃ اللہ علیہ فرماتے ہیں کہ علماء کو چاہیے کہ اپنے پڑھنے پڑھانے پر نازنہ کریں، اہل اللہ کی صحبت سے تمہارا علم تمہارے دل میں آجائے گا، تمہارا معلوم معمول بن جائے گا اور علم قلب کے اندر داخل ہو جائے گا۔ دیکھو! صحابہ کا ایمان و یقین کیسا تھا۔ بس یہ دولت ملتی ہے اہل اللہ سے، ان کی

صحبتِ اٹھاؤ، جب آپ اللہ سے صحیح نسبتِ قائم کر لیں گے تو پھر روضہ مبارک اور کعبہ شریف کی صحیح قدر ہوگی ورنہ اسی مدینہ میں خود حضور صلی اللہ علیہ وسلم کی ذاتِ مبارک کو دیکھتے ہوئے منافقوں کا نفاق نہیں گیا تھا۔

بصارت بصیرت کے تابع ہوتی ہے

ایک بزرگ سے کسی نے کہا میں نفلی حج کرنے جا رہا ہوں۔ انہوں نے پوچھا کہ تم کس کے گھر جا رہے ہو؟ اس نے کہا کہ اللہ میاں کے گھر؟ انہوں نے کہا کہ تم جس کے گھر جا رہے ہو اس گھروالے سے جان پہچان بھی ہے؟ اتنا سنتے ہی رونے لگے اور کہا کہ حضرت! اب میں اگلے سال جاؤں گا، ایک سال یہاں آپ کے پاس رہوں گا، میں جس کے گھر جا رہا ہوں آپ اس گھروالے سے میری جان پہچان کروادیجئے۔ وہ ایک سال اس اللہ والے کے پاس رہے اور عارف باللہ ہو گئے، نسبت مع اللہ عطا ہو گئی، پھر جب گئے تو کعبہ شریف کچھ اور ہی معلوم ہوا۔ بصارت تابع بصیرت کے ہے، اہل اللہ کی صحبت سے ایسا پا کیزہ دل بن جاتا ہے، نبی کی صحبت سے صحابہ کے قلوب کیسے پا کیزہ ہو گئے تھے، تodel بنایا جاتا ہے، اگر دل بننا ہوانہ نہیں ہے، اس میں نفاق ہے تو نبی بھی بری شکل کا نظر آتا ہے، نعوذ باللہ ابو جہل کہتا تھا کہ اس سے بری شکل دنیا میں کہیں بھی نظر نہیں آتی اور حضرت ابو ہریرہ رضی اللہ عنہ فرماتے تھے کہ:

((كَأَنَّ الشَّمْسَ تَجْرِي عَلَى وَجْهِهِ صَلَّى اللَّهُ عَلَيْهِ وَسَلَّمَ))

(مشکوٰۃ المصابیح کتاب الفضائل والشمائل، باب فضائل سید المرسلین)

آپ صلی اللہ علیہ وسلم کے چہرہ مبارک پر جیسے سورج چل رہا ہو، تو یہ بصارت بصیرت کے تابع ہے، جتنا دل گندा ہوگا اتنا اس کو چیزیں گندی نظر آئیں گی، فرشتہ بھی چور معلوم ہوگا۔ ایک چور کو اگر کوئی فرشتہ بھی جاتا نظر آئے تو کہے گا کہ

کس کا تالاتوڑنے جارہا ہے؟ اس لئے دل بنانے کی ضرورت ہے، اور دل بتا ہے اہل دل کی محبت سے، کتاب میں آدمی نہیں بناتیں، آدمی آدمی بناتا ہے۔ اسی لئے کتاب اللہ کبھی تہنا نازل نہیں ہوئی جب تک کہ کتاب اللہ کے لئے اللہ نے رجال اللہ پیدا نہیں کئے، کتاب کے لیے ہمیشہ اشخاص پیدا کئے، نبی تو بغیر کتاب کے آئے مگر کتاب بغیر نبی کے نہیں آئی، لوگ کہتے ہیں کہ یہ پیری مریدی تو خصیت پرستی ہے حالانکہ یہ توصیر اَطَّالِيْنَ أَنْعَمْتَ عَلَيْهِمْ کا راستہ ہے مُنْعَمْ عَلَيْهِمْ بَدْلُ الْكُلِّ مِنَ الْكُلِّ ہے۔

بدل کی چار اقسام

علامہ آلوئی رحمۃ اللہ علیہ تفسیر روح المعانی میں فرماتے ہیں کہ بدل کی چار قسمیں ہیں۔ نمبر ۱: بدل الاشتغال، نمبر ۲ بدل بعض، نمبر ۳: بدل الغلط، نمبر ۴: بدل الكل من الكل۔ تو یہ بدل الكل من الكل ہے، بدل المطابق ہے، بدل الموافق ہے۔ یہ علماء نجو کے حوالے دے دیئے۔ کیا مطلب کہ جب تک کہ کسی اللہ والے کے ساتھ نہیں رہیں گے اس وقت تک خالی کتاب سے صحیح راستہ نہیں ملے گا۔ اور ہمارے شیخ مولانا شاہ محمد احمد صاحب اللہ آبادی رحمۃ اللہ علیہ فرماتے ہیں۔

تہنا نہ چل سکو گے محبت کی راہ میں
میں چل رہا ہوں آپ میرے ساتھ آئیے
یہی ہے رفاقت، اسی کو کہتے ہیں:

﴿وَكَسْنَ أُولَئِكَ رَفِيقًا﴾

(سورۃ النسا، آیت: ۱۹)

اور بابا فرید الدین عطار رحمۃ اللہ علیہ نے فرمایا تھا۔

بے رفتیہ ہر کہ شد در راہِ عشق
عمر گذشت و نہ شد آگاہِ عشق

عمر گذر جائی گی مگر بغیر رفیق کے اللہ کار استے طنہیں کرسکو گے، کہیں نفس، کہیں
جاہ رستہ میں آئے گا، کہیں حسن کے چکر میں پڑ جاؤ گے۔ تو اللہ تعالیٰ کے خاص
بندوں کی صحبت کے بغیر، کسی ولی کے دل سے پیوند کھائے بغیر کوئی ولی نہیں ہوا
اور اگر کہیں شاذ و نادر ایسے واقعات ہیں تو اس وقت کے ولی کی توجہ اور دعا اس
کے شامل حال تھی لہذا جتنا جلدی ہو سکے اس کام کو کرو، زیادہ بُدھے ہو جاؤ گے تو
آپ کے تمام جذبات ارادے سب بُدھے ہو جائیں گے اور بوڑھی زندگی خدا
کو دینا گویانا کا رہ تھفہ دینا ہے۔

انہمہ اربعہ کے نزدیک ایک مشت ڈاڑھی رکھنا واجب ہے
شیخ الحدیث مولانا زکریا صاحب رحمۃ اللہ علیہ نے ڈاڑھی کے وجوب
پر ایک رسالہ لکھا ہے، اس میں ہے کہ چاروں اماموں کے نزدیک تینوں طرف
یعنی دائیں، بائیں اور سامنے سے ایک مٹھی ڈاڑھی رکھنا واجب ہے۔ اس پر مفتی
 محمود الحسن صاحب کا فتویٰ بھی دیکھ لو۔ تو جس دن ایک مشت ڈاڑھی ہو جائے گی
اس دن آپ قلب میں ایک خاص نور محسوس کریں گے کیونکہ ایک مشت سے کم
ڈاڑھی کرتا نا اور منڈوانا دونوں حرام ہیں، بہشتی زیور کے گیارہویں حصہ میں بالوں
کے احکام میں ہے کہ ڈاڑھی منڈوانا تو حرام ہے ہی، ایک مشت سے کم کٹانا بھی
حرام ہے۔ تو ایک مشت ڈاڑھی رکھنے کا وجوب چاروں اماموں کے نزدیک ہے
یعنی امام ابوحنیفہ، امام مالک، امام شافعی اور امام احمد ابن حنبل حرمہم اللہ تعالیٰ۔
ڈاڑھی کے وجوب پر میرے یہاں بھی رسالہ چھپا ہے اس کو بھی منگو اسکتے ہیں۔
ہمارے شیخ تورات دن اسی کو بیان کرتے ہیں۔

دیکھو اگر ڈاڑھی ایک مشت نہ ہوتی تو حضرت موسیٰ علیہ السلام حضرت ہارون علیہ السلام کی ڈاڑھی کیسے پکڑتے؟ یہی دلیل ہے کہ نبیوں نے ایک مشت ڈاڑھی رکھی۔ قرآن پاک میں ہے کہ جب حضرت موسیٰ اللہ کے حکم پر کوہ طور پر گئے اور وہاں چالیس دن لگا کروائیں آئے تو دیکھا کہ ان کی قوم گائے کے بت کی پوجا کر رہی ہے تو انہوں نے غصہ سے اپنے نبی بھائی حضرت ہارون علیہ السلام کی ڈاڑھی پکڑ کر پوچھا کہ تمہارے ہوتے ہوئے قوم نے بت کی پوجا کیسے شروع کر دی؟ اس پر حضرت ہارون علیہ السلام نے جو کہا وہ اللہ تعالیٰ نے قرآن پاک میں فرمایا کہ:

﴿يَبْنُوْمَ لَا تَأْخُذْ بِلِحْيَتِي﴾

(سورۃ طہ، آیت: ۹۳)

اے بھائی! میری ڈاڑھی نہ پکڑو۔ تو اس سے ثابت ہوا کہ ڈاڑھی تو پکڑ میں جب آئے گی جب ایک مٹھی ہوگی۔ ڈاڑھی کی یہ دلیل قرآن پاک سے ہے۔ اچھا آپ خود سوچئے کہ اچانک کسی کو پریشانی یا کوئی بیماری آجائے، اور کسی نے کہا کہ صاحب مدینہ منورہ سے تین چار میل پر فلاں ولی اللہ رہتے ہیں، ان کی دعا بہت قبول ہوتی ہے۔ اب جب آپ وہاں گئے تو دیکھا کہ ان کی ڈاڑھی منڈی ہوئی ہے، پتلوں پہنے ہوئے ہیں اور ٹانی لگا کر سگریٹ پی رہے ہیں تو کیا آپ ان سے دعا کیں کرائیں گے؟ آپ کہیں گے کہ لاحول ولا قوہ میں کہاں آپھنسا، یہ تو ایسا لگتا ہے کہ کسی نے اسمگلر کے حوالہ کر دیا۔ تو اولیاء اللہ اور صالحین جیسی شکل و صورت بنانا یہ بھی برکت کی چیزیں ہیں۔ خواجہ مجدد ب صاحب رحمۃ اللہ علیہ ڈاڑھی سے متعلق فرماتے ہیں۔

ترے محبوب کی یارب شباءت لے کے آیا ہوں
حقیقت اس کو تو کردے میں صورت لے کے آیا ہوں
تو اس وقت دو کام کر لیجئے، ایک تو یہ کہ سر سے پیر تک شکل و صورت

اللہ کے نیک بندوں جیسی بنا لو اور پھر اللہ کے حضور اپنے کو پیش کر دو کہ یا اللہ! شکل میں نے بنائی حقیقت آپ بنادیں یعنی میں نے اللہ والوں جیسا ظاہری حلیہ تو بنالیا ہے اب آپ ان کے جیسا دل بھی بنادیں۔ اور دوسرا آنکھوں کی حفاظت سمجھے، دیکھئے انسان سے غیبت ہو جائے یا کسی کامال لے لیا، نہیں دے رہا ہے یا نماز قضا ہو گئی یا جماعت چھوٹ گئی یا تکبیر اولیٰ چھوٹ گئی اس قسم کی چیزوں سے قلب اللہ کی طرف سے پھر تو جاتا ہے مگر جیسے ۲۵ ڈگری پھر گیا، لیکن جب آپ نے توبہ کر لی، فرض نماز کی قضا ادا کر لی، مالک کو اس کامال واپس دے دیا، اللہ سے غیبت کی جلد معافی مانگ لی تو قلب کارخ دوبارہ سے اللہ کی طرف ہو جاتا ہے لیکن بد نظری ایسی بیماری ہے کہ اگر نظر میں حسن داخل ہو گیا، کسی شکل سے پالا پڑ گیا، تو سمجھ لیجئے کہ قلب اللہ کی طرف سے ۱۸۰ درجہ پھر جاتا ہے، قلب کی پشت اللہ کی طرف ہو جاتی ہے یعنی اب تلاوت کر رہا ہے تو وہی معشوق دل کے سامنے ہے، نماز میں اسی کا خیال ہے تو دل کا اللہ کی طرف سے ۹۰ درجہ کا نہیں ۱۸۰ درجہ کا انحراف ہو جاتا ہے۔ تو بد نظری سے اللہ تعالیٰ سے ۱۸۰ درجہ کی دوری، فراق اور جدائی ہو جاتی ہے، یہ اتنا خطرناک مرض ہے۔ اسی لئے اللہ تعالیٰ نے:

﴿قُلْ لِلّٰهِ مِنْ يَغْضُبُوا مِنْ أَبْصَارِهِمْ﴾

(سورۃ النور، آیت: ۳۰)

کا حکم دیا کہ اپنی نگاہوں کی ناحموم عورتوں سے حفاظت کرو۔

إِنَّ اللَّهَ خَبِيرٌ بِمَا يَصْنَعُونَ كی چار تفاسیر

اور فرمایا کہ:

﴿إِنَّ اللَّهَ خَبِيرٌ بِمَا يَصْنَعُونَ﴾

(سورۃ النور، آیت: ۳۰)

تمہاری نظروں کی فیکٹری سے جو مصنوعات تیار ہو رہی ہیں ان کو بھی ہم خوب جانتے

ہیں، لہذا بدنگاہی کی مصنوعات سے تمہاری فیکٹری خراب ہو جائے گی۔ اللہ نے
یہاں یَصْنُعُونَ فرمایا یَفْعَلُونَ نہیں فرمایا۔ میں نے بہت غور کیا کہ اللہ تعالیٰ نے
یَصْنُعُونَ کیوں فرمایا؟ تو علامہ آلوسی رحمۃ اللہ علیہ نے لکھا ہے کہ اس کا راز یہ
ہے:

نمبر ۱۔ وَاللَّهُ خَبِيرٌ بِإِجَالَةِ النَّظَرِ تَمَاهِرَ انْظَرَ كُوْغَماً كَرْدِيْكَهَا، يَهْ جُوْتِمْ إِدْهَرْ أَدْهَرْ
دیکھ رہے ہو اس سے جو مصنوعات تیار ہو رہی ہیں اللہ ان سے خوب واقف
ہے۔

نمبر ۲۔ وَاللَّهُ خَبِيرٌ بِإِسْتِعْمَالِ سَائِرِ الْحَوَالَىْسِ تَمَاهِرَے حُواَسِ اس معموق
کے لیے جو بد حواس ہو جاتے ہیں اور اس کی یاد میں مشغول ہو جاتے ہیں اللہ ان
سے باخبر ہے۔

نمبر ۳۔ وَاللَّهُ خَبِيرٌ مِّنْ تَعْجِيزِكِ الْجَوَارِ اس معموق کے چکر میں تمہارے
اعضاء جو حرکت میں آ جاتے ہیں، کہیں خط لکھ رہے ہو، کہیں اس کی بات سن
رہے ہو، کہیں اس کے پیچھے بھاگے جا رہے ہو اور دل میں نہ جانے کتنے کتنے فیض
بناتے ہو تو اللہ ان سب کو جانتا ہے۔

نمبر ۴۔ وَاللَّهُ خَبِيرٌ بِمَا يَقْصُدُونَ بِذَالِكِ او رَاسِ بُدْنَظْرِی سے جو تمہارا آخری
مقصد ہے اللہ اس سے بھی واقف ہے۔ جس ریل کا آخری اسٹیشن گناہ ہو آپ
سوچئے اس کے پہلے اسٹیشن پر ہی نہیں جانا چاہیے۔ اس لئے اللہ تعالیٰ نے فرمایا
کہ دیکھو نظر کی حفاظت کرو ورنہ تمہارا قلب ہمارے لاکن نہیں رہے گا۔ اچھا
دیکھئے! جب پان سڑنا شروع ہوتا ہے تو جلدی سے سڑا ہوا حصہ کاٹ دیتے
ہیں تاکہ اگلے حصہ کو نہ سڑا دے، اسی طرح جب یہ مُردے دل میں آتے ہیں تو
دل کو سڑا دیتے ہیں، لہذا ان کو جلدی نکالو ورنہ سارا دل سڑ جائے گا۔ دیکھو! پان
کی مثال سے سبق حاصل کرلو۔ جو لوگ پان کھاتے ہیں وہ سڑے ہوئے حصہ

پر جلدی سے قینچی چلاتے ہیں کیونکہ کہتے ہیں کہ یہ اگلا حصہ بھی سڑادے گا، تو جب مُردوں کی محبت دل میں آنے لگتی ہے تو سارا دل سڑ نے لگتا ہے، لہذا ان کو جلدی نکالو، اگر خود نہ نکال سکو تو تھانے داروں کو بلا و تاکہ وہ تمہارا گھر خالی کرائیں، وہ تھانے دار اللہ والے ہیں، تو اہل اللہ سے دعائیں کراو، ان سے ذکر وظیفہ پوچھو۔

شیخ کا حسنِ طن

میں اللہ تعالیٰ کا شکردا کرتا ہوں، اللہ تعالیٰ نے مجھ پر بہت کرم فرمایا۔ میرے شیخ حضرت مولانا شاہ ابرار الحق صاحب دامت برکاتہم نے لا ہور میں لوگوں سے فرمایا کہ اختر کے بیان کا انتظام کیا کرو، یہ تم لوگوں کو مفت میں مل گیا ہے، یہ میرے ساتھ کراچی سے آیا ہے۔ اس کے کرایہ کے لیے بگلہ دلیش والے گیارہ ہزار روپے بھجتے ہیں، سو چواں کو وہ دونکٹ بھجتے ہیں وہاں کے بائیں ہزار ہوئے پھر وہاں تمام مہمانوں کو بلانا لاکھوں روپے بے چارے خرچ کرتے ہیں لیکن تم کو اختر مفت میں مل گیا، اس لئے تم اس کی قدر نہیں کرتے ہو۔

حیدر آباد دکن میں پروفیسر حسن سعید نے اپنے کالج میں بیان کا انتظام کیا تو انہوں نے اس سلسلہ میں جو اشتہار بنایا تو اس اشتہار کو میرے شیخ نے پڑھا، اس میں میرے بارے میں لکھا تھا کہ ایک بہت بڑے مولانا، معارف مشنوی کے مصنف کراچی سے آئے ہوئے ہیں تو حضرت نے ایک لفظ بڑھادیا، فرمایا کہ اس کو عارف باللہ بھی لکھو، میرے نام کے ساتھ شیخ نے عارف باللہ لکھوادیا۔ میں نے دل میں دعا کی کہ یا اللہ! میرے شیخ کی زبان کی لاج رکھ لیجئے اور اپنی رحمت سے مجھے عارف باللہ بنادیجئے۔

ایک لطیفہ

اس پر ایک لطیفہ یاد آیا۔ میرے ایک دوست کے پاس ایک بدعنی آیا۔ اس نے کہا کہ کیا سنت و شریعت کے پابند لوگوں ہی کے پاس عارف باللہ پیدا ہوتے ہیں؟ اس نے کہا کہ ہاں دنیا میں جتنے عارف باللہ ہوئے ہیں وہ سب سنت و شریعت کے پابند لوگوں میں پیدا ہوئے ہیں۔ بدعنی نے کہا کہ ہمارے لوگوں میں عارف باللہ نہیں ہوتے۔ میرے دوست نے کہا کہ تمہارے یہاں باگڑ بلا ہوتے ہیں عارف باللہ نہیں ہوتے کیونکہ باگڑ بلا پچوں کا دودھ پی جاتا ہے اور تمہارا جو یہ باگڑ بلا پیر ہوتا ہے یہ تم لوگوں کا ایمان پی جاتا ہے اور نذرانہ الگ لیتا ہے۔

بس اب دعا کر لیں کہ اللہ تعالیٰ اس مجلس کو اپنی رحمت سے قبول فرمائیں اللہمَّ هذَا حَرْمَنِبِيِّكَ صَلَّى اللَّهُ تَعَالَى عَلَيْهِ وَسَلَّمَ يَا اللَّهُ! بلا رسول میں جو باتیں سنائی گئیں ہیں انہیں اپنی رحمت سے قبول فرمائیں۔ اے اللہ! ہم سب رحمۃ للعالمین حضور صلی اللہ علیہ وسلم کے امتی ہیں اور آپ رحمۃ للعالمین کے رب ہیں، اے اللہ! آپ نبی رحمت کے ارحم الراحمین رب ہیں، ہم سب پر رحمت فرمادیجئے اور ہمارے قلب و جاں کو جذب فرمائ کر اپنی ذات کے ساتھ اس طرح چپکا لیجئے کہ سارا عالم ہم کو آپ سے نہ چھڑا سکے۔

یا اللہ! نفس و شیطان کی غلامی سے نکال کر ہم کو سو فیصد اپنی فرمان برداری کی حیات عطا فرمائیے اور اولیاء صدیقین کے رجسٹر میں ہم کو درج فرمائیئے اور ان کے اعمال اور اخلاق کی بھیک ہم کو عطا فرمائیئے، تمام منکرات اور برا نیتوں سے پاک فرمائیئے، تزکیہ نفس کے بارے میں آپ نے فرمایا ہے کہ:

﴿وَلَكُنَّ اللَّهُ بِيُّنَبِّئُ مَنْ يَشَاءُ﴾

(سورہ النور، آیت: ۲۱)

تو اس مَنْ يَشَاءُ میں ہم سب کو داخلہ عطا فرمادیجھے، ہمارے ترکیہ نفس کے لئے اپنی مشیت ہمارے شامل حال فرمائیے اور اپنا دستِ کرم ہماری طرف بڑھائیے اور ہم کو اپنا بنا لیجھے۔

دستِ بکشا جانبِ زنبیلِ ما
آفرین بر دست و بر بازوئے تو
اے خدا! آپ کی جتنی بھی تعریف کی جائے کم ہے، آپ اپنی رحمت سے، جذب سے ہم سب کو اپنا بنا لیجھے، آمین۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتُبَّ عَلَيْنَا

إِنَّكَ أَنْتَ التَّوَابُ الرَّحِيمُ وَصَلَّى اللَّهُ تَعَالَى عَلَى

خَيْرِ خَلْقِهِ مُحَمَّدٌ وَآلِهِ وَصَحْبِهِ أَجْمَعِينَ